

तेल कीमतों में 10 प्रतिशत की गिरावट

डब्ल्यूटीआई और ब्रेंट क्रूड में क्रमशः 10 और 7 प्रतिशत तक की तेजी

वेस्ट टेक्सास इंटरमीडिएट 94 डॉलर पर, ब्रेंट 102 डॉलर

न्यूयॉर्क, 7 मई.अमेरिका का और ईरान के बीच खाड़ी क्षेत्र में तनाव कम होने की उम्मीद ने तेल बाजार में बड़ी हलचल पैदा कर दी है. एक्सियोस की रिपोर्ट के अनुसार, वाशिंगटन और तेहरान एक छोटे समझौते के करीब हैं, जो फरवरी के अंत से जारी टकराव को समाप्त कर सकता है.

इस खबर के तुरंत बाद, तेल की कीमतों में बुधवार को एक समय करीब 10 प्रतिशत तक की गिरावट देखने को मिली. अमेरिका का बेंचमार्क वेस्ट



एक्सियोस रिपोर्ट में कहा गया है कि अगले 48 घंटों में समझौते में बड़ी प्रगति हो सकती है. इस उम्मीद ने तेल बाजार में उतार-चढ़ाव की स्थिति पैदा कर दी है. निवेशक अब कम तनाव के वातावरण में तेल की आपूर्ति और खाड़ी सुरक्षा के विषय पर ध्यान दे रहे हैं .इस घटनाक्रम से यह स्पष्ट है कि खाड़ी तनाव और जियो-पॉलिटिकल घटनाएँ सीधे वैश्विक ऊर्जा निवेशकों को राहत दी है, लेकिन बाजार में अस्थिरता बनी हुई है. डब्ल्यूटीआई और ब्रेंट क्रूड दोनों ही इंडेक्स अभी भी वैश्विक तेल आपूर्ति और सुरक्षा की परिस्थितियों पर नजर रख रहे हैं.

टेक्सास इंटरमीडिएट शुरुआती कारोबार में लगभग 10 प्रतिशत गिरकर 94.32 डॉलर प्रति बैरल पर आ गया. वहीं अंतरराष्ट्रीय ब्रेंट क्रूड करीब 7 प्रतिशत गिरकर 102.14 डॉलर प्रति बैरल पर पहुंच गया. हालांकि, बाद में दोनों ही इंडेक्स थोड़ा संभलकर क्रमशः डब्ल्यूटीआई लगभग 96 डॉलर और ब्रेंट 103 डॉलर प्रति बैरल के आसपास ट्रेड कर रहे थे. निवेशकों और व्यापारियों का कहना है कि यह तेजी खाड़ी क्षेत्र में तनाव कम होने के संकेतों के कारण आई है.

अमेरिकी राष्ट्रपति 'डोनाल्ड ट्रंप ने 'प्रोजेक्ट फ्रीडम' को रद्द कर दिया, जो एक नौसैनिक अभियान था और व्यापारिक जहाजों की सुरक्षा सुनिश्चित करना था.

पेट्रीएम का शेयर 1 महीने में 15 प्रतिशत चढ़ा

मुंबई, 7 मई.पेट्रीएम की पैंरेंट कंपनी वन 97 कम्युनिकेशंस लिमिटेड ने वित्त वर्ष 2026 में पहली बार पूरे साल मुनाफा कमाया है. कंपनी का सालाना प्रॉफिट 552 करोड़ रुपये रहा, जो पिछले वर्ष 663 करोड़ रुपये के घाटे से एक बड़ा बदलाव है. इस सकारात्मक वित्तीय प्रदर्शन के बाद पेट्रीएम के शेयर गुरुवार को बीएसई में 6 प्रतिशत से अधिक उछलकर 1,186.25 रुपये पर पहुंच गए. कंपनी लगातार चौथी तिमाही में मुनाफे में रही. मार्च 2026 तिमाही में 184 करोड़ रुपये का मुनाफा दर्ज हुआ, जबकि एक साल पहले समान अवधि में 540 करोड़ का नुकसान हुआ था. ऑपरेशंस से रेवेन्यू 18 प्रतिशत बढ़कर 2,264 करोड़ रुपये हुआ और पॉजिटिव होकर 132 करोड़ रुपये रहा.

सोना-चांदी के दामों में आई तेजी

345 रुपए महंगा हुआ सोना

2,318 रुपए महंगी हुई चांदी

मुंबई, 7 मई. सोना-चांदी के बाजार में आज तेजी देखने को मिली है. आइबीजेए के अनुसार 24 कैरेट गोल्ड का भाव 1,51,237 रुपये प्रति 10 ग्राम पर पहुंच गया है, जो पिछले रेट से 377 रुपये ज्यादा है.

22 कैरेट गोल्ड भी 345 रुपये की बढ़त के साथ 1,38,533 रुपये पर कारोबार कर रहा है. 18 कैरेट गोल्ड 113,428 रुपये और 14 कैरेट 88,474 रुपये प्रति 10 ग्राम पर स्थिर हुआ है. जीएसटी सहित ये दाम क्रमशः 24 कैरेट के लिए 1,55,374 रुपये, 22 कैरेट के लिए 1,42,688 रुपये और 18 कैरेट के



लिए 1,16,830 रुपये होंगे.चांदी के भाव में भी तेजी रही. आज चांदी 2,318 रुपये प्रति किलो बढ़कर 2,51,385 रुपये हो गई है.

शार्दिाँ और त्योहारों के सीजन में मांग बढ़ने से भी कीमतों में उछाल देखने को मिलता है . आइबीजेए के अनुसार 24 कैरेट गोल्ड अब अपने ऑल टाइम हाई 1,76,121 रुपये से लगभग 24,884 रुपये सस्ता रह गया है. इसी तरह चांदी अपने ऑल टाइम हाई से 1,34,545 रुपये कम पर कारोबार कर रही है.निवेशकों और गहनों की खरीदारी करने वालों के लिए यह समग्र मार्केट ट्रेंड समझने और सही समय पर निवेश करने का संकेत देता है .

एयरटेल ने उद्यमों के लिए पेश किया सिक्थोर वर्कफोर्स

नई दिल्ली. निजी दूरसंचार कंपनी एयरटेल ने साइबर सुरक्षा के खिलाफ उद्यमों के लिए एकीकृत प्रणाली एयरटेल सिक्थोर वर्कफोर्स पेश करने की घोषणा की है. कंपनी ने गुरुवार को एक रिपोर्ट बताया कि साल 2025 में साइबर सुरक्षा की 20 लाख से अधिक घटनाएँ दर्ज की गई थीं जो दिखाती है कि यह चुनौती कितनी बड़ी है.

इस चुनौती का सामना करने के लिए एयरटेल की बिजनेस-टू-बिजनेस (बी-2-बी) इकाई एयरटेल बिजनेस ने एयरटेल सिक्थोर वर्कफोर्स तैयार किया है. यह देश का पहला पूर्णतः प्रबंधित और एकीकृत जीरो ट्रस्ट आर्किटेक्चर (जेडटीए) सुरक्षा



प्लेटफॉर्म है. यह उद्यमों के लिए आद्यांत, नियमों के अनुरूप सुरक्षा प्रणाली उपलब्ध कराता है.

कंपनी का दावा है कि एयरटेल सिक्थोर वर्कफोर्स उद्यमों को कम लागत में आवश्यक सुरक्षा प्रदान करेगा. साथ ही, यह संगठनों को अपने सुरक्षा उपाय खुद बनाने और चलाने के परिचालन बोझ से भी मुक्त करेगा. यह समाधान उपयोगकर्ताओं, उपकरणों, नेटवर्क, एप्लिकेशन और डाटा से जुड़े एंडर्प्राइंट्स को सुरक्षित करेगा.

एप्पल हरित ऊर्जा में करेगा 100 करोड़ रुपये का निवेश

नई दिल्ली, 07 मई. अमेरिकी की टेक कंपनी एप्पल ने भारत में नवीकरणीय ऊर्जा में 100 करोड़ रुपये के निवेश की घोषणा की है. कंपनी ने गुरुवार को बताया कि वह देश की अग्रणी नवीकरणीय ऊर्जा कंपनियों में से एक क्लीनमैक्स के साथ सहयोग कर रही है. एप्पल का शुरुआती 100 करोड़ रुपये का निवेश 150 मेगावाट से अधिक नवीकरणीय ऊर्जा क्षमता विकसित करने में मदद करेगा.

इससे हर साल लगभग 1.5 लाख भारतीय घरों को बिजली मिल सकेगी. भविष्य में निवेश बढ़ाने की भी संभावना है. एप्पल ने इससे पहले भी एप्पल ने क्लीनमैक्स के साथ मिलकर रूफटॉप सौर परियोजनाओं पर काम किया था, ताकि देश में एप्पल के कार्यालयों और रिटेल स्टोर को शत-प्रतिशत नवीकरणीय ऊर्जा से संचालित किया जा सके. अमेरिकी कंपनी का लक्ष्य साल 2030 तक अपने पूरे संचालन को कार्बन निरपेक्ष बनाने का है. एप्पल में पर्यावरण एवं आपूर्ति श्रृंखला नवाचार की उपाध्यक्ष सारा चैंडलर ने कहा कि पर्यावरण के प्रति हमारी प्रतिबद्धता नवाचार की एक प्रेरक



शक्ति भी है जो कंपनी के भीतर और दुनिया भर में है. हमें भारत की स्वच्छ ऊर्जा अर्थव्यवस्था में निवेश बढ़ाने और देश के बहुमूल्य प्राकृतिक संसाधनों की रक्षा करने के अपने प्रयासों का विस्तार करने पर गर्व है. एप्पल इसके अलावा डब्ल्यूडब्ल्यूएफ-इंडिया के साथ मिलकर ऐसे पुनर्चक्रण और कचरा प्रबंधन कार्यक्रमों में समर्थन दे रही है, जो पर्यावरणीय और सामाजिक सुरक्षा को प्राथमिकता देते हैं. गोवा में कचरा प्रबंधन क्षेत्र की अग्रणी संस्था साहस जीरो वेस्ट के साथ डब्ल्यूडब्ल्यूएफ-इंडिया के सहयोग को आगे बढ़ाते हुए, यह मॉडल ऐसी सुविधाएँ स्थापित करता है जो पुनर्चक्रण योग्य सामग्रियों को पूर्ण ट्रेसबिलिटी के साथ एकत्रित करती हैं, उनकी छंटाई करती हैं और उनसे काम लायक चीजों को निकालती हैं.

एप्पल अब इस मॉडल को कोयंबदूर सहित नये क्षेत्रों में स्थानीय प्रशासन, समुदायों और कचरा श्रमिकों के साथ मिलकर विस्तार दे रही है. एक नयी साझेदारी के तहत एकुमेन के माध्यम से एप्पल शुरुआती चरण के हरित उद्यमों का भी समर्थन कर रही है. इसके तहत छह हरित उद्यमों को अनुदान दिया जायेगा, जो कचरा प्रबंधन, चक्रीय अर्थव्यवस्था एवं उपभोग, और पुनर्योजी कृषि तथा आजीविका जैसे क्षेत्रों में समाधान विकसित कर रहे हैं .

समाचार विशेष

ममता की विदाई, वाम को नई उम्मीद

बंगाल की राजनीति में फिर से अपनी जमीन तलाश रहे वाम दल

कोलकाता. बेगानी शादी में अबुल्ला दीवाना. बंगाल विधानसभा चुनाव में भाजपा की प्रचंड जीत के साथ सोमवार को एक और तस्वीर उभरकर सामने आई, वो थी माकपा कार्यकर्ताओं के जश्न की. यह जश्न सीधे जीत का नहीं, बल्कि राजनीतिक संतुलन के बदलते संकेतों का था.

पार्टी कार्यालयों में भीड़, नारेबाजी और उत्साह ने इस बात का संकेत दिया कि वाम खेमे के लिए यह सिर्फ सीटों का खेल नहीं, बल्कि मनोवैज्ञानिक लड़ाई में वापसी का क्षण है. दोपहर में भाजपा की जीत के संकेत से ही कोलकाता से लेकर जिलों तक माकपा के दफ्तरों में आज असामान्य हलचल देखने को मिली. जैसे-जैसे रुझान आने लगे, कार्यकर्ताओं का जमावड़ा बढ़ता गया. दिलचस्प बात यह कि माकपा को सिर्फ एक सीट मिली है.



मौजूदा राजनीतिक समीकरणों में छिपी हैं उत्साह की जड़ें - दरअसल, इस उत्साह की जड़ें मौजूदा राजनीतिक समीकरणों में छिपी हैं. पिछले एक दशक से बंगाल की राजनीति मुख्यतः तृणमूल कांग्रेस और भाजपा के बीच सिमट गई थी. इस ध्रुवीकरण में वामपंथ लगभग हाशिये पर चला गया था. लेकिन इस बार के चुनावी नतीजे ने संकेत दिया है कि सत्ता की लड़ाई में भले ही माकपा सीधे मुकाबले में न हो,

उत्साह के पीछे रणनीतिक सोच

विश्लेषकों का मानना है कि माकपा का यह उत्साह प्रतीकात्मक जरूर है, लेकिन इसके पीछे एक रणनीतिक सोच भी है. भाजपा की जीत और तृणमूल की हार, दोनों ही परिस्थितियां वामपंथ के लिए राजनीतिक जगह खोल सकती हैं. सत्ता परिवर्तन के बाद विपक्ष की नई भूमिका में वाम दल अपनी जमीन मजबूत करने की कोशिश करेंगे. अंततः बंगाल की राजनीति में यह दृश्य एक दिलचस्प मोड़ को दर्शाता है-जहां तीसरा खिलाड़ी भी अपनी वापसी की पटकथा लिखने की कोशिश में जुटा है. बता दें कि टीएमसी सुप्रीमो ममता 2011 में माकपा के 34 वर्षों के लंबे शासन को उखाड़ फेंक बंगाल की सत्ता पर काबिज हुई थीं.

लेकिन तृणमूल कांग्रेस की संभावित कमजोरी को वाम खेमे अपने लिए अवसर के रूप में देख रहा है.

विशेष **बीजेपी खेलेगी ‘सरप्राइज कार्ड’, सीएम फेस पर सरसों!**

पश्चिम बंगाल में सुवेंदु नहीं तो कौन ?



कोलकाता. पश्चिम बंगाल में भाजपा ने रिकॉर्डनोटो जीत हासिल की है. अब इसके बाद सबसे बड़ा पेच मुख्यमंत्री की सीट पर फंस्ता दिखाई दे रहा है. अक्सर ऐसा देखा गया है कि

भाजपा कई मामलों में लीक से हटकर फैसले लेने के लिए जानी जाती है.

एक्सपर्ट्स की मानें तो बंगाल में भी यही हाल देखने को मिल सकता है. अक्सर देखा गया कि

किसी राज्य में भाजपा की सरकार बनने के बाद किसी बड़े नेता को पर्यवेक्षक बनाकर भेजा जाता है. इसका उद्देश्य सीएम-डिप्टी सीएम समेत अन्य मामलों में फंसे रहे पेच को सुलझाने का होता है. हाल में अमित शाह के बंगाल जाने की खबर सामने आ रही है.

सियासी पंडितों की मानें तो शाह का बंगाल जाना किसी बड़ी एक्टिविटी का संकेत हो सकता है.

सीएम कैडिडेट की लिस्ट में सुवेंदु अधिकारी का नाम सबसे ऊपर है. सियासी हलकों में भी अधिकारी को सीएम का प्रबल दावेदार बताया जा रहा है. इसी

बीच सूत्रों का दावा है कि बंगाल में सीएम के चेहरे के लिए अन्य कैडिडेट्स की भी स्कूटिंग की जा रही है. अक्सर भाजपा बड़े फैसलों को अंतिम समय तक गुप्त रखती है. अलग-अलग राज्यों में कई बार ऐसा हुआ है कि सीएम के रেস में चल रहे नाम पर मुहर ना लगी हो और किसी और चेहरे को सीएम चुन लिया गया. जानते हैं हाल ही में ऐसा कब हुआ है.

प्रवेश वर्मा थे दिल्ली के सीएम फेस, चुनी गई रेखा गुप्ता- दिल्ली में हुए सियासी फैसले ने अब पश्चिम बंगाल की राजनीति में एक नया सवाल खड़ा

पंजाब में बंगाल दोहराने के सपने

चंडीगढ़. भारतीय जनता पार्टी ने पश्चिम बंगाल को जीत से पहले पंजाब में पते बिछाने शुरू कर दिए थे. उसने आम आदमी पार्टी के छह राज्यसभा सांसदों को अपनी पार्टी में शामिल

कराया. इनमें से चार सांसदों का कोई खास मतलब नहीं है लेकिन दो सांसद राखव चड्ढा और सदीप पाठक का मतलब है. सदीप पाठक ने आम आदमी पार्टी को पिछला पंजाब चुनाव लड़ाया था. पाठक और चड्ढा ने मिल कर उम्मीदवार तय किए थे और चुनाव की रणनीति बनाई थी. अब ये दोनों भाजपा के साथ हैं. इस बीच भाजपा पश्चिम बंगाल का चुनाव जीत गई है. लंबे

समय से यह माना जा रहा था कि भाजपा के लिए बंगाल जीतना मुश्किल है क्योंकि बंगाल की भाषा और संस्कृति के साथ उसका तालमेल नहीं बैठता है.

लेकिन अब जबकि भाजपा जीत गई है तो उसके नेता पंजाब की तैयारी में लग गए हैं. कहा जा रहा है कि पंजाब में भाषा और संस्कृति का बैरियर भाजपा वैसे ही तोड़ देगी, जैसे बंगाल में तोड़ा है. हालांकि यह बहुत महत्वाकांक्षी योजना है लेकिन भाजपा के नेताओं का कहना है कि उसने वह कोड क्रैक कर लिया है, जिससे भाषा और संस्कृति की बाधा पार की जाती है.

बंगाल में बीजेपी की बूम

पश्चिम बंगाल विधानसभा चुनाव 2026 में बीजेपी ने 294 में से 200 से अधिक सीटें जीतकर ऐतिहासिक बहुमत हासिल किया है. ममता बनर्जी को हराने वाले नेता सुवेंदु अधिकारी इस चुनाव के सबसे बड़े चेहरे बनकर उभरे हैं. उन्होंने न सिर्फ मुख्यमंत्री की हराया, बल्कि पूरे चुनाव में बीजेपी के लिए फंटेलाइन लीडर की भूमिका निभाई. 2021 में भी नंदीग्राम से ममता बनर्जी को हराने के बाद सुवेंदु अधिकारी का कद तेजी से बढ़ा था, और 2026 में उनकी यह जीत उन्हें स्वाभाविक तौर पर मुख्यमंत्री पद का सबसे बड़ा दावेदार बनाती है.

कर दिया है. आम आदमी पार्टी के प्रमुख अरविंद केजरीवाल को हराने वाले बीजेपी नेता प्रवेश वर्मा को मुख्यमंत्री नहीं बनाया गया, जबकि उनकी जीत को चुनाव का सबसे बड़ा राजनीतिक संदेश माना जा रहा है. इसके बजाय पार्टी ने अपेक्षाकृत कम चर्चित चेहरे रेखा गुप्ता को मुख्यमंत्री की

केरल में भाजपा की बढ़त से सीपीआई घबराई

तिरुवनंतपुरम. केरल विधानसभा चुनाव में भाजपा के तीन सीटें जीतने पर सीपीआई के राज्य सचिव बिनाय विश्वम ने चिंता जताई. उन्होंने कहा कि राज्य में भाजपा की बढ़ती मौजूदगी को सभी धर्मनिरपेक्ष दलों को गंभीरता से लेना चाहिए, क्योंकि यह केरल की राजनीति के लिए खतरे की घंटी है.

मीडिया से बातचीत में बिनाय विश्वम ने कहा कि भाजपा सिर्फ तीन सीटें जीतकर ही नहीं रुकी, बल्कि छह अन्य विधानसभा क्षेत्रों में दूसरे स्थान पर भी रही. उनके मुताबिक यह संकेत है कि दक्षिणपंथी राजनीति का प्रभाव लगातार बढ़ रहा है और इसका असर केवल केरल तक सीमित नहीं है, बल्कि पूरे देश में दिखाई दे रहा है.

कमियों का करेंगे अध्ययन

बिनाय विश्वम ने कहा कि हम गंभीरता से यह अध्ययन करेंगे कि हमारी कमियां क्या रही और हम कहाँ चूके . उसके बाद जनररी सुधार और बदलाव किए जाएंगे. उन्होंने बताया कि राज्य की सभी 140 विधानसभा सीटों के नतीजों का विस्तृत विश्लेषण किया जाएगा. सीपीआई नेता ने यह भी स्पष्ट किया कि चुनावी हार के बावजूद हम राज्य की राजनीति से पीछे हटने वाले नहीं हैं. उन्होंने कहा कि जनता के बीच काम करते हुए ही वाम दल आगे बढ़ेंगे. बता दें कि केरल विधानसभा चुनाव में भाजपा ने पहली बार राज्य में तीन सीटें जीतकर अपनी मौजूदगी मजबूत की .

